

# FLORIANA L-EWWEL

## STATUT

Marzu 2019



## **Kontenut**

1. Isem tal-partit
  2. Għanijiet
  3. Indirizz uffiċjali u postali tal-partit
  4. Struttura ġenerali
  5. Laqgħat Ġenerali Annwali tal-partit FL
  6. Sena finanzjarja tal-partit FL
  7. Elezzjoni tal-Mexxej u l-uffiċjali tal-partit FL
  8. Sħubija ta' membri fil-partit FL
  9. Drittijiet u dmirijiet tal-membri fil-partit FL
  10. Dmirijiet tal-membri
  11. Status legali
  12. Xoljiment tal-partit FL
- 
-

## **1. Isem tal-partit**

- (a) L-isem tal-partit huwa Floriana L-Ewwel (FL)
- (b) L-emblema tal-partit FL hija figura ta' ras ta' ljun aħdar.

## **2. Għanijiet**

- (a) FL huwa partit politiku lokali li l-għanijiet tiegħu huma li jaħdem u jstinka biex b'kull mod legittimu jitharsu l-interessi u l-gid tal-lokalita' ta' Floriana u l-komunita' Furjaniza u li, biex jintlaħqu dawn l-għanijiet, jikkontesta wkoll l-elezzjonijiet għall-Kunsill Lokali Floriana, kull meta jsiru, u jipparteċipa f'attivitajiet li jippromwovu l-interessi tal-Floriana u r-residenti tagħha.
- (b) Fil-ħidma tagħha, FL hija kommissa u marbuta li tirrispetta skrupolożament u tkun konformi mal-Kostituzzjoni u l-ligijiet tal-iStat, kif ukoll ma' dan l-iStatut.

## **3. Indirizz uffiċjali u postali tal-partit**

L-indirizz uffiċjali u postali tal-partit huwa 13, FL 2, Triq Pietro Floriani, Floriana FRN 1060.

## **4. Struttura ġenerali**

- (a) It-tmexxija tal-partit FL tikkonsisti f'Bord tal-Amministrazzjoni ta' tliet (3) persuni li jkollhom il-kariga ta' President, Segretarju u Teżorier, rispettivament. Dawn ikunu l-uffiċjali għolja tal-partit FL.
- (b) Il-President tal-Bord tal-Amministrazzjoni huwa wkoll il-President tal-partit FL.
- (c) Il-Mexxej tal-partit FL huwa membru *ex officio* tal-Bord tal-Amministrazzjoni u finalment huwa kkunsidrat wkoll bħala l-Mexxej Ġenerali tal-partit.
- (d) L-ismijiet tal-uffiċjali tal-partit FL għandhom ikunu pubbliċi.

## **5. Laqgħat Ġenerali Annwali tal-partit FL**

- (a) Kull sena, fix-xahar ta' Marzu, trid issir il-Laqqgħa Ġenerali Annwali tal-partit.
- (b) F'din il-laqqgħa l-agenda trid tinkludi, fost l-oħrajn, il-preżentazzjoni ta' Rapport Amministrattiv mis-Segretarju, Rapport Finanzjarju mit-Teżorier, Mozzjonijiet, Emendi għall-iStatut u Diskors mill-Mexxej.
- (c) It-Teżorier għandu d-dmir li jipprepara l-kontijiet annwali tal-partit għall-verifika u jipprezentahom għall-approvazzjoni tal-membri tal-partit waqt din il-laqqgħa ġenerali annwali.

(d) It-Teżorier għandu l-obbligu wkoll li jiżgura l-konformita' tal-partit mad-dispożizzjoni rilevanti tal-ħtiġijiet tal-kontabilita' u l-kontroll tad-donazzjonijiet u kull transazzjoni finanzjarja kollha.

(e) It-Teżorier għandu d-dmir ukoll li jwettaq kull funzjoni oħra fir-rigward tal-finanzi u r-rappurtaġġ finanzjarju tal-partit.

## **6. Sena finanzjarja tal-partit FL**

Is-sena finanzjarja tal-partit hija s-sena kalendarja, jiġifieri mill-1 ta' Jannar sal-31 ta' Diċembru.

## **7. Elezzjoni tal-Mexxej u l-uffiċjali tal-partit FL**

(a) L-elezzjoni tal-uffiċjali tal-partit għandha tinzamm kull sentejn waqt l-istess Laqgħa Ġenerali Annwali tal-partit, kif issir ukoll dik tal-Mexxej tal-partit.

(b) F'din il-Laqgħa Ġenerali Annwali fejn jiġu eletti l-Mexxej u l-uffiċjali tal-partit, għandha tinħatar Kummissjoni Elettorali ta' 3 membri biex tmexxi l-elezzjoni tal-Mexxej u l-uffiċjali tal-partit.

(c) Il-Kummissjoni Elettorali ssejjaħ għall-nomini tal-karigi kollha mill-membri. Kull nomina jrid ikollha sekondant.

(d) Fejn ikun hemm nomina waħda għal xi kariga/i partikolari, il-persuna nominata tkun giet eletta awtomatikament.

(e) F'każ li jkun hemm aktar min-nomina waħda għal xi kariga/i partikolari, il-Laqgħa Ġenerali Annwali tiġi sospiza għal siegħa (60 minuta) biex il-Kummissjoni Elettorali tagħmel it-tkejjijiet għall-elezzjoni meħtieġa li imbagħad issir minnufih malli jiskadi l-ħin stipulat.

## **8. Sħubija ta' membri fil-partit FL**

(a) Sħubija fil-partit FL hija miftuħa għal kull persuna minn sittax-il sena (16) 'l fuq li jaqbel mal-għanijiet tal-partit u jixtieq jippromovihom.

(b) Sħubija ta' membri fil-partit FL hija waħda ħielsa u ebda persuna ma tista' jiġi mgiegħla tiegħu sehem jew tappartjeni għall-partit kontra r-rieda tagħha.

(c) L-ebda persuna ma tista' tiġi prekluzata minn sħubija mal-partit fuq il-bażi ta' sess, razza, status finanzjarju, orjentazzjoni sesswali jew identita' tal-generu.

## **9. Drittijiet u dmirijiet tal-membri fil-partit FL**

(a) Kull membru tal-partit FL huwa, f'kull ħin, intitolat li jirtira s-sħubija tiegħu mill-istess partit u dan l-irtirar għandu jkollu effett immedjat.

(b) Id-dritt tal-vot tal-membri tal-partit FL fi ħdan l-istrutturi interni tal-partit huwa soġġett għall-ħlas effettiv tad-drittijiet tagħhom ta' sħubija.

(c) Il-ħlas għal sħubija fil-partit FL hija ta' €10.00 fis-sena li trid titħallas mhux aktar tard mit-tmiem ta' Marzu ta' kull sena.

## **10. Dmirijiet tal-membri**

(a) Il-membri tal-partit FL għandhom id-dmir li jaġixxu b'mod li jirrispettaw u javvanzaw l-għanijiet tal-istess partit.

(b) Membri li jiġu meqjusa li qed jaġixxu kontra l-istatut u/jew l-interessi tal-partit FL, jistgħu jiġu soġġetti għal miżuri dixxiplinarji, inkluż l-esklużjoni tagħhom minn membri fl-istess partit.

(c) Membru li jiġi akkużat li qed jaġixxi kontra l-istatut u/jew l-interessi tal-partit FL, jiġi msejjaħ quddiem il-Bord ta-Amministrazzjoni tal-partit fejn għandu d-dritt li jiddefendi ruħu u jkun megħjun minn persuna tal-għazla tiegħu, inkluż persuna legali.

(d) F'każ ta' deċiżjoni mill-Bord tal-Amministrazzjoni ta' esklużjoni mill-partit, il-membru jkollu dritt li jappella l-każ tiegħu quddiem il-Laqqgħa Ġenerali Annwali tal-partit li jkun imiss, jew Laqqgħa Ġenerali Straordinarja msejjaħa għal dak il-għan, u d-deċiżjoni finali tkun tal-membri kollha permezz ta' maggoranza sempliċi.

## **11. Status legali**

L-uffiċjal li jirrapreżenta lill-partit FL b'mod gudizzjali u legali fi ħwejjeġ kuntrattwali, legali u gudizzjarji huwa l-President tal-Bord tal-Amministrazzjoni tal-partit FL.

## **12. Xoljiment tal-partit FL**

(a) Il-partit FL jiġi xolt jekk ma jkunx hemm biżżejjed membri biex jimlew il-karigi ta' uffiċjali tal-partit u/jew jekk ma jkunx hemm membru li jkun irid jassumi l-kariga ta' Mexxej tal-partit.

(b) F'każ ta' xoljiment, wara li jiġu sodisfatti l-kredituri kollha, jekk ikun il-każ, l-assi tal-partit li jkun jista' fadal jiġu mogħtija b'donazzjoni lill-Parroċċa ta' San Publu, Floriana.